

## राखेतले निखारे

अश्रूत चिंब भिजली  
ही लक्तरे मनाची  
मजला तमा कशाला  
काळोखल्या जगाची ॥

स्मृतिहीन या मनाचे  
चैतन्य लोपलेले  
आभाळ फाटलेले  
शिवणार एकटाचि ॥

समजाऊनी थके मी  
रिझवू कसे मनासी  
मजला क्षिती नसावी  
या पोळत्या मनाची ॥

अध्यातं संपलेली  
ही वाट चालतो मी  
मागे पुन्हा वळावे  
पण मार्ग खुंटलाचि ॥

जग पेटले असे हे  
विझवू कसे मुक्याने  
राखेतले निखारे  
हसतो नि झेलतोचि ॥

○ ○

- शशिकांत पानट  
(‘अमेरिका तरंग’ या कवितासंग्रहातून)